

## امام غزالیؒ: آداب حکمرانی

مرتب: قاری عبدالرحمن

امام غزالیؒ متقدمین علام، فضلا، صلحاء اور صوفیاء کے کرام میں ایک خاص مقام کی حامل شخصیت ہیں۔ ان کی شہرہ آفاق تصنیف احیا العلوم کے علاوہ ان کی تصانیف کی تعداد ۷۷ ہے جن کے نام حروفِ تجھی کی ترتیب سے مولانا شبی نعمانیؒ نے اپنی گراں قدر کتاب الغزالی میں تحریر کیے ہیں۔ احیا العلوم میں زندگی میں پیش آمدہ تمام امور کا وضاحت سے بیان ہے اور دین و دنیا سے متعلق تمام مسائل پر سیر حاصل بحث کی گئی ہے۔

امام غزالیؒ نے رعایا کی تکمیل کے تحت بیان کیا ہے۔ امام غزالیؒ کے نزدیک حکمرانی آسان کام نہیں بلکہ نہایت کٹھن اور مشکل فریضہ ہے کیونکہ زمین پر خلیفۃ اللہ کے مقام پر فائز ہونا بہت بڑے فرض کی ادائیگی کا نام ہے۔ خلافت کے حقوق کی تکمیل کے لیے ”عدل“ شرط اول ہے۔ اگر عدل کے بجائے ظلم ہوتا یہ ”خلافت الہی“ نہ ہوگی بلکہ اسے ”خلافت الملیکی“، گروتا جائے گا۔ علاوہ ازیں فرمان روائی اور حکمرانی کی بنیاد علم و عمل پر قائم ہے، یعنی والی اور حکمران کے لیے ضروری ہے کہ اسے علم ہو کہ اسے اس دنیا میں کیوں کر لایا گیا ہے؟ اور اس کا اصل اور آخری نہ کہاں ہے؟ کیونکہ یہ دنیا تو نشان را ہے، اسے منزل قرار نہیں دیا جاسکتا۔ یہ ”دار عمل“ ہے ”دار الجرا“، تو آخری زندگی ہے۔

سلطان عادل کی خصوصیات اور مقام کا ذکر کرتے ہوئے امام غزالیؒ یوں رقم طراز ہیں کہ سلطان عادل اللہ تعالیٰ کا عزیز ترین دوست اور مقرب ہوتا ہے، جب کہ ظالم حکمران اللہ تعالیٰ کا بدترین دشمن ہوتا ہے۔ حضور سرور کائنات صلی اللہ علیہ وسلم کے ارشاد گرامی کے مطابق عادل حکمران کے اعمال میں ہر روز اتنے یک عمل لکھے جاتے ہیں جتنے کہ اس کی رعیت نے اس روز کیے ہوں۔

امام غزالیؒ کے نزدیک آداب حکمرانی کی تکمیل اور انداز فرمان روائی کو رضاۓ الہی کے مطابق

ڈھالنے کے لیے حاکم کو درج ذیل قواعد و ضوابط کو ہمیشہ پیش نظر رکھنا ضروری ہے۔

۱- پسند و ناپسند کا معیار : جب کوئی مقدمہ اور معاملہ حاکم کے زور پیش کیا جائے تو وہ یہ سمجھے کہ وہ رعایا میں سے ایک فرد ہے، حاکم کوئی اور شخص ہے۔ پھر وہ اندازہ کرے کہ اسے رعیت کی حیثیت سے کون سی چیز پسند ہے اور کون سی ناپسند؟ ظاہر ہے اس قاعدے پر عمل کرتے ہوئے حاکم جواب پیش کرے گا وہی رعایا کے لیے پسند کرے گا لیکن اگر وہ ایسا نہیں کرتا تو وہ آداب حکمرانی میں خیانت کا مرتكب گردانا جائے گا۔ اس کی تائید کے لیے امام غزالیؒ نے ایک حدیث مبارکہ نقل فرمائی ہے:

غزوہ بدر کے دن حضور اقدس صلی اللہ علیہ وسلم سایے میں بیٹھے ہوئے تھے اور آپؐ کے اصحاب دھوپ میں تھے۔ عین اس وقت جبریلؐ آئے اور کہا: --- ”آپؐ سایے میں ہیں اور آپؐ کے اصحاب دھوپ میں ہیں؟“ حضرت جبریلؐ نے فرمایا: --- ”جس کسی کو دوزخ سے نجات اور جنت کے حصول کی خواہش ہو اسے چاہیے کہ لا الہ الا اللہ پڑھ کر موت کا استقبال کرے اور جو چیز وہ اپنے لیے پسند نہیں کرتا وہ کسی بھی مسلمان کے لیے پسند نہ کرے۔“

۲- رعایا کی حاجت روائی، ترجیح اول : حاکم وقت کے خصائص میں یہ بات بھی شامل رہنی چاہیے کہ وہ اپنے مسائل اور مصائب کے حل کے لیے سائلین اور درخواست گزاروں کو تقارت کی نظر سے نہ دیکھئے، اظہار نفرت نہ کرے اور نہ بے زاری ہی کا تاثر دے بلکہ اسے یہ فکر دامن گیر رہے کہ مبارکی ضرورت مند مسائل کی حاجت روائی سے قاصر تو نہیں رہا۔ جب تک تمام امور سلطنت میں مشغول ہوا نے غلبی عبادت کی بھی خواہش پیدا نہ ہو کیونکہ رعایا کی حاجت روائی کو غلبی نماز پر فضیلت ہے۔

اس سلسلے میں ایک حکایت درج فرمائی کہ خلیفہ عمر بن عبد العزیز عوام کے مسائل میں اس قدر مصروف رہے کہ نماز ظہر کا وقت آپؐ تھک کر چور ہو رہے تھے۔ چنانچہ اٹھ کر گھر پلے آئے کہ گھری بھر آرام کر لیں۔ یہ کیفیت دیکھ کر ان کے بیٹے نے کہا: آپؐ کس بات پر مطمئن ہو گئے؟ اگر ابھی آپؐ کو موت کا بلا وہ آجائے اور باہر کوئی حاجت مند انصاف کے انتشار میں کھڑا ہو تو کیا آپ قصور وار نہ تھیں گے؟ --- فرمایا: ہاں بیٹا! تم سچ کہتے ہو۔ یہ کہہ کر اٹھ بیٹھے اور فوراً باہر چل دیے۔

۳- قناعت و صبر بہ طور شعار: آداب حکمرانی میں یہ شامل ہے کہ حاکم وقت اپنے آپ کو نفسانی خواہشات میں مشغول نہ کرے، عمدہ پوشاش اور لذیذ کھانے کا عادی نہ بن بیٹھے بلکہ قناعت و صبر کو اپنا شعار بنائے۔ کیونکہ صبر و قناعت کے بغیر عمل و انصاف کے تقاضے پورے نہیں ہو سکتے۔

اس سلسلے میں ایک واقعہ بیان فرماتے ہیں کہ حضرت عمرؓ نے جب حضرت سلمان فارسیؓ سے دریافت

کیا کہ میری کون سی بات ہے جو آپ کے نزدیک ناپسندیدہ ہے؟ تو انھوں نے جواب دیا کہ میں نے نہ ہے کہ آپ کے ہاں ایک وقت میں دو دو سالن پکتے ہیں اور آپ کے پاس دوپیارا ہیں جن میں سے آپ ایک دن کو اور ایک رات کو پہنچتے ہیں۔ حضرت عمرؓ نے فرمایا: اس کے علاوہ بھی کچھ نہیں؟ کہا: -- نہیں، اور تو کچھ نہیں نہ۔ فرمایا: جن دو چیزوں کے بارے میں آپ نے شکایت کی ہے وہ بالکل غلط ہیں۔

۳- درشتی کیسے بجا نے نومی: عادل حکمران کے لیے ضروری ہے کہ وہ نری اختیار کرے اور مکمل حد تک درشتی سے اجتناب کرے۔

سرور کا نبات صلی اللہ علیہ وسلم کا ارشاد گرامی ہے کہ جو حکمران رعایا کے ساتھ نرمی کرے گا اس کے ساتھ قیامت کے دن نرمی بر قی جائے گی۔ حضور اقدس صلی اللہ علیہ وسلم نے یوں دعا فرمائی کہ: "خدا یا! جو والی اور حاکم اپنی رعایا پر حرم کرتا ہے تو قیامت کے روز اس پر حرم فرمایا اور جو حاکم تختی کرتا ہے اس پر تختی کر!" اور فرمایا: عطاے حکومت اسی شخص کے لیے نعمت و برکت ہے جو اسے طریق احسن نہما کے اور اس کا صحیح طور پر حق ادا کر سکے ورنہ ایسے شخص کے حق میں تو یہ ایک بڑی چیز ہے جو اس کا حق ادا کرنے سے قاصر ہے۔"

۵- خوشامد پسندی سے اجتناب: حکمران کی بھرپور کوشش ہونی چاہیے کہ اس کی تمام رعایا اس سے خوش رہے جیسے کہ شریعت مطہرہ کا تقاضا ہے۔ چنانچہ حضور اکرم صلی اللہ علیہ وسلم کا ارشاد ہے کہ "اے لوگو! بہترین حاکم وہ ہے جو تھیں عزیز رکھے اور تم اسے عزیز رکھو۔ اور بدترین وہ ہے جو تمہارا دشمن ہو اور تھیں اس سے دشی ہو اور تمہاری طرف سے ہمیشہ اس پر لعنت و ملامت ہوتی رہے اور اس کی طرف سے تم پر!"

اسی پانچویں ضابطے کے ضمن میں حاکم کے لیے مزید شرط یہ ہے کہ وہ خوشامد پسند نہ ہو، یعنی اگر ہآنے والا اس کی تعریف ہی کرتا ہے تو یہ نہ سمجھے کہ ہر کوئی واقعی اس سے خوش ہے۔ ممکن ہے کہ ان میں سے بعض جھوٹے خوشامدی ہوں یا سب خوف کے مارے اس کی تعریف کر رہے ہوں۔ حاکم کے لیے ضروری ہے کہ وہ قابل اعتماد لوگوں کو مقرر کرے اور صحیح صورت احوال معلوم کرنے کا اہتمام کرے کیونکہ اپنے عیوب اور حماقتوں کے بارے میں حقیقت حال تو دوسروں ہی سے معلوم ہو سکتی ہے۔

۶- خدا کی خوشنودی کو مقدم رکھنا: حاکم کے لیے اس شرط پر کار بند رہنا ضروری ہے کہ وہ کسی ایسے فرد، جماعت یا حکومت کی رضامندی کا جویا نہ ہو جو شریعت کی مخالفت سے رضامند ہو سکتا ہو۔ کیونکہ ایسے افراد کی مخالفت اور ناراضی ہے حاکم عادل کو کوئی نقصان نہیں پہنچ سکتا۔

اس امر کی تائید میں امام غزالیؓ نے حضرت عمرؓ کا قول نقش فرمایا ہے کہ حضرت عمرؓ فرماتے ہیں کہ "میں ہر صبح جب بیدار ہوتا ہوں تو آدمی مغلوق کو اپنے سے ناخوش پاتا ہوں اور یہ ہے بھی ناگزیر۔ کیونکہ جو کوئی میرے

انصار سے سزا کا مستحق ٹھیر گیا وہ مجھ سے ناخوش ہی ہوگا۔ میں دو دشمنوں کے مقدمات کا فیصلہ کرتے وقت فریقین کو خوش کرنے سے تو رہا! اور سخت جاہل ہے وہ جو لوگوں کی رضا مندی حاصل کرنے کی خاطر اللہ تعالیٰ کی رضا کو پس پشت ڈال دے۔

ایک اور واقعے کا ذکر کرتے ہوئے امام غزالیؒ اس امر کی تائید فرماتے ہیں کہ حضرت امیر معاویہؓ نے حضرت عائشہؓ کی خدمت میں بذریعہ خط درخواست کی کہ مجھے کوئی مختصری نصیحت فرمائیے۔ حضرت عائشہؓ نے جواب میں تحریر فرمایا کہ میں نے رسول اللہ صلی اللہ علیہ وسلم سے سنا ہے کہ جو حکمران لوگوں کی خوشودی کو بالاے طاق رکھتے ہوئے اللہ تعالیٰ کی خوشودی کا مبتلا شی ہوتا ہے، اللہ تعالیٰ اس سے راضی ہو جاتا ہے اور لوگوں کو بھی اس سے راضی کر دیتا ہے۔ اور جو اللہ تعالیٰ کی ناراضی کے عوض لوگوں کی رضا کا طالب ہوتا ہے، اس سے اللہ تعالیٰ ناراضی ہوتا ہے اور لوگوں کو بھی ناخوش و ناراضی ہی رکھتا ہے۔

۷۔ حکمرانی، ایک کنهن فریضہ: عادل حاکم کو یہ بات ذہن نشین کر لینی چاہیے کہ فرمان روائی اور حکمرانی بڑا کٹھن اور صبر آزمائ کام ہے، اور مخلوق خدا کی خدمت اور حاجت روائی کوئی معمولی چیز اور ندان نہیں۔ جو حاکم اپنی ذمہ داری کا حق ادا کر سکے، اس کو اللہ تعالیٰ کی جانب سے اس مقام بلند پر پہنچا دیا جاتا ہے کہ اس کے بعد کوئی اور سعادت ہو ہی نہیں سکتی، اور اگر اس حق کی ادائیگی میں کوئی تقصیر یا غفلت ہو جائے تو وہ حاکم ایسی شقاوتوں میں بدلنا کر دیا جاتا ہے کہ کفر کے بعد اس سے بڑھ کر کوئی بدجنتی نہیں۔

امام غزالیؒ نے اس ضمن میں ایک حدیث مبارکہ نقش فرمائی ہے کہ حضرت ابن عباسؓ کہتے ہیں کہ ایک روز رسول اللہ صلی اللہ علیہ وسلم نے خانہ کعبہ میں آ کر غلاف کعبہ کو ہاتھ میں تھام لیا۔ اس وقت قریش کے کچھ لوگ اندر بیٹھے ہوئے تھے۔ آپؐ نے فرمایا: امام اور سلاطین قریش میں سے ہوں گے لیکن اس وقت تک جب تک وہ تمیں امور پر کار بند رہیں گے:

الف۔ جب ان سے رحمت طلب کی جائے تو وہ رحمت سے کام لیں۔

ب۔ جب ان سے انصاف طلب کیا جائے تو انصاف دینے میں بجل سے کام نہ لیں۔

ج۔ جو کچھ کہیں اسے پورا کریں۔ کیونکہ جو کوئی ایسا نہیں کرتا اس پر خدا فرشتوں اور تمام خلائق کی لعنت ہوتی ہے۔ اس کے فرض قبول ہوتے ہیں نہ سنت!

اس سلسلے میں حضور اکرم صلی اللہ علیہ وسلم کے ارشادات گرامی بھی امام غزالیؒ نے نقل فرمائے ہیں۔ حضور اکرم صلی اللہ علیہ وسلم نے فرمایا کہ جس شخص کو مسلمانوں پر حکمرانی بخشی جائے اور وہ انھیں اپنے بچوں کی طرح نہ رکھے، تو اس سے کہہ دو کہ جاؤ دوزخ میں اپنا ٹھکانہ ڈھونڈ لو! اور فرمایا: میری امت میں دو طرح

کے شخص ہوں گے جو میری شفاعت سے محروم رہیں گے۔ ایک ظالم حکمران اور دوسرا نے وہ بدعنی جو دین میں غلوکرتے کرتے حد سے گزر جائیں، اور فرمایا کہ قیامت کے روز سب سے سخت عذاب ظالم بادشاہوں کو دیا جائے گا۔

۸- علمائے حق سے رہنمائی: حکمران کو ہمیشہ علمائے حق کی ملاقات کا شوقیں رہنا چاہیے کہ ان کے پسونصائی سے وہ بہرہ مند ہوتا رہے اور علمائے سوء اور حریص علمائے گرینز کرنا چاہیے کیونکہ یہ اس حاکم کی بے جا تعریف کریں گے۔ اس کی رضا کے لیے خوشامد کریں گے اور جیلوں بہانوں سے وہ اس سے ناجائز فاکدہ انہائیں گے۔

علمائے حق کی تعریف یہ ہے کہ جنہیں طمع والائیں کی ہوا بھی نہ گلی ہوا اور وہ حاکم کو ہمیشہ عدل و انصاف پر کاربند رہنے کی ترغیب دیتے رہیں۔ اس سلسلے میں خلیفہ ہارون الرشید کا ایک واقعہ نقل فرمایا ہے کہ خلیفہ نے حضرت شفیق بن حنبل سے کہا: مجھے کچھ نصیحت فرمائیے۔ آپ نے فرمایا: تو ایک چشمہ ہے اور تیرے مقرر کردہ عامل اس دنیا میں نہروں اور دریاؤں کی مانند ہیں۔ یاد رکھ! اگر چشمہ صاف رہے گا تو دریاؤں اور نہروں کی تاریکی کی نقصان دہ نہیں لیکن اگر چشمہ ہی تاریک ہو تو نہروں کی روشنی اور صفائی کا تصور بھی نہیں کیا جاسکتا۔ اس سلسلے میں امام غزالیؒ نے ایک اور حکایت بیان فرمائی: جس میں حاکم وقت کی دین پسندی اور علمائے حق سے تعلق خاطر کا ذکر ہے۔

خلیفہ عمر بن عبدالعزیزؓ نے ایک مرتبہ محمد بن کعبؓ سے دریافت کیا کہ عدل کے کہتے ہیں؟ آپ نے فرمایا: عدل یہ ہے کہ جو مسلمان تم سے چھوٹا ہواں کے ساتھ باپ کی طرح شفقت کرو، اور جو تم سے بڑا ہواں کے ساتھ بیٹوں کی طرح پیش آؤ اور جو تمہارا ہم عمر ہو اسے بھائی سمجھو۔ ہر کسی کو سزا اُس کے جرم کے مطابق، اتنی ہی دیا کرو جو اُس کی قوت برداشت کے مطابق ہو اور غصے سے بے قابو ہو کر کسی کوتازیانہ نہ لگاؤ ورنہ تمہارا مقام دوڑخ ہو گا۔

۹- انتظامیہ کو ظلم سے روکنا: حکمران کو صرف اسی بات پر فقاعت نہ کر لینا چاہیے کہ وہ ظلم سے کنارہ کش ہو گیا ہے بلکہ اسے چاہیے کہ وہ اپنے مقرر کردہ عمل داروں، افسروں اور کارندوں کو مہذب اور شاستر بنائے اور ظلم کرنے کی اجازت نہ دے کیونکہ ان کے اعمال کی بھی پرسش اس سے کی جائے گی۔

حضرت عمرؓ نے اپنے عامل حضرت ابو موسیٰ اشعریؓ کو ایک مکتب میں لکھا کہ "انہائی نیک بخت عمل دار وہی ہے جو رعایا کے ساتھ نیک بختی کا مظاہرہ کرے اور رعایا اسے نیک بخت کئے اور بد بخت ترین عامل وہ ہے کہ رعایا جس کے ساتھ بد بخت ہو۔ خبردار! بھی بھول کر بھی بے جا فراخ دلی سے کام نہ لینا۔ کیونکہ

تیرے ماتحت افسر بھی ویسا ہی رویہ اختیار کریں گے۔

آفتابِ عدل کا ظہور پہلے تو حاکم عادل کے اپنے سینے میں ہوتا ہے اور پھر اس کا نور اس کے اہل خانہ اور خواص میں سراہیت کرتا ہے۔ تب اس کی شعاعیں عام رعایا تک پہنچتی ہیں اور جو شخص آفتاب کی عدم موجودگی میں شعاع آفتاب کا امیدوار ہو وہ ایسی چیز کا متلاشی ہے جس کا حصول ناممکن اور محال ہے۔

۱۰- تکبیر کے بھائی بردباری: والی و حاکم پر تکبیر کا غلبہ ہرگز نہ ہونا چاہیے۔ کیونکہ تکبیر ہی آدمی کو غتنے سے مغلوب کر دیتا ہے اور انتقام کی طرف بلاتا ہے اور غصہ عقل کا دشمن ہوتا ہے۔

یہ حقیقت اظہر من الشتم ہے کہ جن لوگوں نے بردباری کو شیوه بنایا انہوں نے انبیاء، اولیاء اور صالحین کی سی ناموری حاصل کی اور اللہ تعالیٰ کے ہاں مقبول ہوئے۔ اس کے برعکس جس نے غیظ و غضب کو اپنا شعار بنایا اسے دنیا نے ہمیشہ درندہ صفتِ احمقوں کے زمرے میں شمار کیا۔

مشہور واقعہ ہے کہ ایک شخص کی پہلوانی کا ذکر کرتے ہوئے لوگوں نے حضور صلی اللہ علیہ وسلم کو بتایا کہ یا رسول اللہ! فلاں آدمی زبردست طاقت و قوت کا مالک ہے اور اس کی مردانگی کا جواب نہیں۔ حضور صلی اللہ علیہ وسلم نے فرمایا: وہ کیسے؟ عرض کیا کہ جس سے بھی وہ کشتی لڑتا ہے اسے چاروں شانے چت مار گراتا ہے۔ فرمایا: یہ تو کوئی خاص بات نہیں۔ کیونکہ قوت و مردانگی تو یہ ہے کہ انسان اپنے غصے پر غالب آجائے نہ یہ کہ کسی کو مار گرائے۔ اور فرمایا: تین چیزیں ایسی ہیں کہ جسے میسر آ جائیں اس کا ایمان مکمل ہو جاتا ہے۔ ایک یہ کہ غصہ آنے پر بھی باطل کا قصد نہ کرے۔ دوم یہ کہ خوش و مسرت میں بھی خدا کو نہ بھولے۔ سوم یہ کہ قدرت رکھنے کے باوجود اپنے حق سے زیادہ نہ لے۔

ایک مقام پر ہے کہ کسی نے رسول اللہ صلی اللہ علیہ وسلم سے کہا: مجھے کوئی ایسا کام بتا دیجیے کہ اس کی بدولت جنت میں داخل ہو جاؤں۔ فرمایا: ”غضہ چھوڑ دو تو جنت تھماری ہے۔“

یہ تمام احادیث، حکایات اور توالی حکمرانوں کی اصلاح کے لیے کافی ہیں بشرطیکہ ایمان کا ایک شتمہ بھی ان کے دل میں باقی ہو۔